

NÚ BYRJAR FØROYSKI VIRÐISBRÆVAMARKNAÐURIN

Mikudagin 15. juni, verður fyrsta føroyska fyrítøkan skrásett á Virðisbrævamarknaði Føroya. Tað er Atlantic Petroleum, ið letur seg skráseta og harvið er sjótul settur á söluna av føroyskum partabrøvum á Virðisbrævamarknaði Føroya.

Síðan stovnan í ár 2000, hevur Virðisbrævamarknaður Føroya (VMF) skrásett fimm føroyskar lánsbrævarøðir við Føroya Landsstýri sum útgevura. Nú er tíðin komin til at kunna bjóða partabrøv og harvið er ein veruligur partabrævamarknaður veruleiki í Føroyum.

Nevnd og samstarv

Partafelagið Virðisbrævamarknaður Føroya (VMF) varð stovnað 7. november 2000. Útgevarar, íleggjarar, meklarar og myndugleikar stovnaðu felagið. Í nevndini í VMF eru fimm fólk. Hon verður vald soleiðis, at teir fyra stovnararnir, velja hvør sítt umboð. Landsbanki Føroya stendur fyri fyrisiting felagsins. VMF virkar í samstarvi við íslenska virðisbrævamarknaðin, ICEX. Tøkniliga verða føroysku virðisbrøvini skrásett í donskum krónum á íslenska marknaðinum (ICEX) og útgivin á danska virðisbrævasentralinum (VP).

Úrtøka fyri allar Føroyar

Endamálið við VMF er at reka ein virðisbrævamarknað fyri føroysk virðisbrøv. Málið er at skapa meirvirði fyri allar áhugabólkarnar í felagnum og føroyska samfelagið sum heild. Útgevarar fáa lættari hendur á kapitali og betri móguleikar fyri at vaksa. Eisini verður móguligt hjá nýggjum vinnum at fáa kapital.

Hetta hevur stóran týðning, tá føroyskar fyrítøkur skulu mennast bæði heima og uttanlands.

Íleggjarar fáa við marknaðinum høvi til at gera íløgur í føroyskt vinnulív á ein tryggan hátt. Eftirlønarpopparringin fer at økjast munandi komandi árin, og uttan, at føroyskar fyrítøkur skráseta seg á virðisbrævamarknaði verður als ikki móguligt, at hesin peningur kemur føroyska vinnulívinum til góðar. Higartil er nógv av øðrum íløgukapitali eisini farin av landinum, tí ov lítið hevur verið, at sett pening í her heima.

Bæði stór og smá

Føroyskar fyrítøkur, ið skráseta seg á VMF, kunnu skráseta seg bæði á einum virðisbrævabørsi, ið setir fyrítøkum strong krøv, og á einum lóggildum marknaði, ið setir fyrítøkum linari krøv.

Ávísir størri íleggjarar, eitt nú eftirlønargrunnar, seta sum krav fyri at keypa partabrøv, at fyrítøkan er skrásett á virðisbrævabørsi, og eru størri fyrítøkur tí sinnaðar at ganga undir strong krøv fyri at verða skrásettar á einum virðisbrævabørsi. Smærri fyrítøkur kunnu hava tað trupult við at ganga strongu krøvunum á mæti, og kunnu í staðin skráseta seg á tí lóggilda marknaðinum, ið gevur atgongd til somu fyrimunir sum virðisbrævabørsurin, men har fyrítøkurnar tó frásiga sær ein part av størri íleggjarunum.

Keyp og søla

Partabrøv og lánsbrøv verða seld og keypt gjøgnum meklarar, ið veita holla ráðgeving í sambandi við íløgur. Hevur tú áhuga í at keypa føroysk virðisbrøv, ert tú vælkominn at venda tær til ein av niðanfyristandandi meklarum.

- Føroya Banki
- Føroya Sparikassi
- Kaupthing Virðisbrævameklarafelag
- Norðoya Sparikassi
- Suðuroyar Sparikassi

Í lötuni eru fylgjandi virðisbrøv skrásett á VMF við fylgjandi navnavirði:

Lánsbrøv

350 mió. kr. ganga út í 2005
375 mió. kr. ganga út í 2006
775 mió. kr. ganga út í 2008
430 mió. kr. ganga út í 2010

15. juni 2005 verða partabrøv hjá Atlantic Petroleum skrásett við marknaðarvirði á 196 mió. kr. (við kurs 265, sum var prísurin pr. 31.12.04) Atlantic Petroleum varð stovnað í februar 1998, og hevur um 3.000 føroyskar íleggjarar. Meira kunning um felagið fæst á www.petroileum.fo.

Føroysku virðisbrøvini eru øll savnaði á føroysku heimasíðuni - www.vmf.fo - har móguleiki m.a. er at fylgja við í prísinum á virðisbrøvunum, fáa dagfórdar upplýsingar og fáa kunning um Virðisbrævamarknað Føroya.



Virðisbrævamarknaður Føroya
The Faroese Securities Market